



## उर्वशी चूड़ावाला लापता

मुंबई। भड़काऊ भाषण देने के आरोपी शरजील इमाम के समर्थन में नारेबाजी करने वाली सामाजिक कार्यकर्ता उर्वशी चूड़ावाला का, राजद्रोह की धारा के तहत मामला दर्ज होने के बाद कुछ अतापता नहीं है। मुंबई पुलिस सूत्रों ने मंगलवार को यह जानकारी दी। इस मामले में चूड़ावाला और 50 अन्य लोगों के खिलाफ मामला दर्ज किया गया है।

इन लोगों ने जेएनयू छात्र इमाम के समर्थन में एक फरवरी को आजाद मैदान में एक रैली के दौरान कथित तौर पर नारे लगाए थे। इन लोगों पर आईपीसी की धारा 124 ए राजद्रोह, 152बी, 505 और 34 दफाएं लगाई गई हैं। इमाम इन दिनों दिल्ली पुलिस की रिमांड में है।